عرب اسلامی روایت کے بر صغیر پاک و ہند میں تفسیر نگاری پر اثرات (عہد رسالت تاخلافت عباسیہ کے تناظر میں اختصاصی مطالعہ)

The Arab Impression on Exegetical Writings in the Sub-Continent
A Study till the Abbassid Caliphate

* ڈاکٹر میمونہ تبسم

Abstract:

It is an established fact that the mainthrust driving force of all Islamic disciplines is the personality of Prophet Muhammad (PBUH) who appeared in the Arab Peninsula, spreading the rays of divine wisdom throughout the globe. He emerged and prevailed the Prophetic message in such a vivid style that the whole humanity confessed his lasting impressions. The Indian subcontinent has also been one of the impressed territories despite of having no direct social, cultural or religious relationships, yet some approaches from Indian sub-continental Rajas and presentations of gifts to the Prophet (PBUH) have been recorded in the history. Historians have expressed the reality that before Muhammad bin Qasim, a numbers of companions of Prophet reached India and played a pivotal role in making the suitable ground for embracing Islam. Hence, the Arab epistemological tradition engraved in the core of Indian hearts which consequently, reappeared and emerged in the classical exegetical literature of sub-continental scholars, such as Shah Waliullah and his off shoots both in India and Pakistan. This paper has been specifically articulated to explore the Arab impression on exegetical writings in the sub-continent

خالق کا ئنات کی طرف سے قرآن کریم بنی نوع انسان کی فلاح و نجات کے لیے بھیجا گیا ہے۔ یہ کلام اللہی لا محدود عظمتوں کا مظہر ہے۔ یہ عظمت اور جامعیت اس بات کی مقتضی تھی کہ اس معانی و مفاہیم کے بے کراں سمندر کی تشر کے و توضیح کا بھی بندوبست کیا جائے چنانچہ ہادی عالم حضرت محمد النافی آپائم کو اس کتاب اللہ کے شارح اور مفسر کے منصب پر فائز کیا گیا۔ ارشاد ربانی ہے:

* اسٹینٹ پروفیسر گورنمنٹ کالج برائے خواتین یو نیورٹی لاہور، لاہور۔

وما أنزلنا عليك الكتاب الآلتبين لهم الذي اختلفوا فيه لـ

(ہم نے آپ پر کتاب صرف اس لیے نازل کی تاکہ آپ ان پر واضح کر دیں وہ بات جس میں انہوں نے اختلاف کیا)۔

بر صغیر پاک و ہند کا تعلق قبل از اسلام سے ہی جزیرہ عرب سے قائم تھا۔ جس کا ثبوت جاہلی عربی ادب میں اس کے تذکرہ سے ملتا ہے۔ ہندوستان میں اسلام کی اشاعت عرب، ایران اور ماوراء النہر کے بعد ہوئی مگر یہاں کی سر زمین دین اسلام سے اس سے قبل ہی آ شنا ہو چکی تھی۔ تاریخ نے چالیس سے زائد صحابہ کرام کا نام اپنے اوراق میں محفوظ کیا ہے جن کا سر زمین ہند پر ورود مسعود ہوا تھا۔ ۹۳ھ/ ۱۲کء میں جب محمد بن قاسم کے ذریعے اسلامی حکومت کی سرحدیں سندھ تک آ پہنچیں تو یہاں با قاعدہ تبلیغ اسلام سے لوگ کلام ربانی سے مستفیض ہونے گئے '۔

عهد رسالت میں عرب و ہند کے علمی روابط:

قدیم زمانہ سے ہندوستان علم و دانش اور فنون و معارف کاملک مانا جاتا ہے حتی کہ اہل چین اسے " حكمت كاملك " كہتے تھے۔ ساتھ ہى مذہب وروحانیت كے بارے میں بير ملك شہرت ركھتا ہے اور يہاں کے علماء و حکماء اور ارباب روحانیت دنیا میں مشہور تھے، یہی وجہ ہے کہ جب یہاں کے مذہبی حلقوں کو ر سول الله التَّوْلِيَّالِمَ كَي نبوتُ ورسالت كاعلم ہوا توانہوں نے آپ سے تعلقات قائم كرنے ميں سبقت كي اور ا پنا ایک نمائندہ وفد خدمت نبوی میں روانہ کیا تاکہ وہ براہِ راست اسلامی تعلیمات اور سیرت نبویہ سے واقف ہوں نیزیہاں کے بعض راجوں اور مہاراجوں نے خدمت نبوی میں تحائف بھیج کر اپنی عقیدت و محبت کا مظاہرہ کیا مگر افسوس کہ عہد رسالت میں ہندوستان سے براہ راست روابط قائم نہ ہو سکے اور در میان میں ایرانی ساست کی خلیج حائل ہو گئی جس سے صورت حال یکسر بدل گئی۔ ورنہ یقین ہے کہ اگر یہاں کے باشندے ایرانیوں کی آقائی میں نہ پڑتے اور ایرانی فتوحات میں مسلمانوں کے خلاف شامان ایران کی مدد نه کرتے تو به ملک عہد خلافت راشدہ ہی میں دارالاسلام بن گیا ہو تااور ایشیاء وافریقه کے بہت سے ممالک کی طرح ہندوستان بھی عرب ممالک میں شار ہو تا۔ ہندوستان اور اسلام کو ایران کی طرف سے بیہ نقصان نہ پہنچا، نہ ہندوستان کے باشندے شامان ایران کے چکر میں پڑ کر مجامدین اسلام کے مقابلہ میں آتے اور نہ ہندوستان میں حرب و ضرب کی نوبت آتی اور عرب کے ہندوستانیوں کی طرح یہاں کے باشندے بھی برضاء ورغبت اسلام کے سابیہ میں آ جاتے، خسران و نقصان کابیہ منظر کس قدر عبرت انگیز ہے کہ جس زمانہ میں ہندوستان کے راجے ، مہاراجے اور ان کی رعا باایرانیوں کی وجہ سے مسلمانوں کو اینا دستمن سمجھ کر ان کے ساتھ مصروف جنگ تھے عین اسی زمانہ میں ایرانی فوج کے ہندوستانی سیاہی اور عرب میں آباد ہندوستانی براہِ راست اسلام اور مسلمانوں کو دیچھ اور سمجھ کر جوق در جوق انشراح قلب اور کھلے دل کے ساتھ اسلام میں داخل ہور ہے تھے"۔

خلافت راشدہ میں عرب و ہندکے علمی روابط:

عہد فاروقی میں سندھ اور ہندوستان کے حدود واطراف میں صحابہ و تابعین اور اتباع تابعین کی آمد ہوئی اور ان کی تشریف آور ی کا سلسلہ عباسی دور کی ابتداء تک جاری رہااور ان تینوں طبقوں کے انفاس نے اس ملک کی فضامیں دین وایمان کی حرارت پیدا کی ۔

امام ابن کثیر نے محمد بن قاسم کی سندھ اور ہندوستان میں فقوعات سے پہلے یہاں صحابہ کے آنے کی تصریح کی ہے اور لکھا ہے کہ اس سے پہلے حضرت عمرؓ اور حضرت عمّالؓ کے زمانہ میں حضرات

صحابہ ان علاقوں میں فاتحانہ انداز میں داخل ہوئے اور شام، مصر، عراق، یمن، اوائل ترکتان کے وسیع وعریض اقالیم میں پنچے، نیزیہ حضرات ماور النھر، اوائل بلاد مغرب اور اوائل بلاد ہند میں داخل ہوئے وسیم عہد رسالت کے بعد ہندوستانی مسلمانوں نے بڑی حد تک تلافی مافات کا نمونہ پیش کیااور خلافت مہد رسالت کے بعد ہندوستانی مسلمانوں نے بڑی حد تک تلافی مافات کا نمونہ پیش کیااور خلافت راشدہ ہی میں ان میں اسلامی علوم اور دینی معارف اور دنیاوی علوم و فنون کے حاملین پیدا ہو گئے۔ جنہوں نے ہندوستان کے قدیم اور روایتی علم و حکمت کو کتاب وسنت کے قالب میں ڈھال کر امامت و سیادت کی بزم سجائی۔ مسلمانوں نے ان کو سرآ تکھوں پر بٹھایا۔ تفسیر، حدیث، فقہ، سیر و مغازی، لغت، ادب، انشاء بزم سجائی۔ مسلمانوں نے ان کو سرآ تکھوں پر بٹھایا۔ تفسیر، حدیث، فقہ، سیر و مغازی، لغت، ادب، انشاء در شاعری و غیرہ مر وجہ علوم و فنون میں وہ بھی عالم اسلام کے مشاہیر علاء اور فضلاء شار کیے گئے۔ ان کے تذکروں سے فن تاریخ ور جال کی پیشانیاں چیکتی ہیں۔

خلافت راشده میں ہندی مسلمانوں کے کئی خانوادے علم دین کے افق پریوں چیکے کہ ان کی اولاد میں کئی صدیوں تک دین و علمی سلسلہ چلتار ہااور اموی اور عباسی ادوار میں متعدد نامور حفاظ حدیث، آئمہ دین اور فضلاء زمانہ پیدا ہوتے رہے اس دورکے تین علمی ودینی خاندان خاص طور پر قابل ذکر ہیں:

ا۔ آل ابی معشر سندھی میں ابو معشر تھے جن عبدالرحمٰن سندی مدنی (۱۵-۱۵/۸۷ء) حافظ حدیث ہونے کے ساتھ "اعلم الناس بالمغازی" کا مقام رکھتے تھے۔ ان کی کتاب "المغازی" اپنے فن کی ابتدائی اور مشہور کتاب ہے اور محمد بن ابو معشر سندھی، حسین بن محمد بن ابو معشر سندھی، داؤد بن محمد بن ابو معشر سندھی اپنے اپنے زمانہ کے مشہور محدث وفقیہ گزرے ہیں '۔

۲-آل بیلمانی میں عبدالر حمٰن ابوزید بیلمانی، محد بن عبدالر حمٰن بیلمانی، حارث بیلمانی، محد بن ابراہیم بیلمانی مواقہ حدیث اور محد ثین میں ہیں، ان میں سے بعض شاعر بھی تھے ۔

اس آل مقسم قیقانی میں مقسم قیقانی، ابراہیم بن مقسم قیقانی، ربعی بن ابراہیم بن مقسم قیقانی، ابراہیم بن مقسم قیقانی نے کوفد، بھرہ اساعیل بن ابراہیم بن مقسم قیقانی نے کوفد، بھرہ اور بغداد میں علم و فضل کے ساتھ کسب و تجارت اور ولایت و امارت میں شہرت و ناموری حاصل کی ^۔

اور بغداد میں علم و فضل کے ساتھ کسب و تجارت اور ولایت و امارت میں شہرت و ناموری حاصل کی ^۔

یہ سب کے سب ان ہندوستانی خاندانوں سے تھے۔ جن کے آباؤ اجداد خلافت راشدہ میں جنگی قدروں سے بہرہ یاب ہوئے۔ ان میں سے آکثر علمائے اسلام اموی دور میں گزرے ہیں اور کچھ عباسی دور میں ہوئے ہیں۔ اسی طرح امام مکول سندی شامی اور ابو العطاء سندی شاعر، عمرو بن عبید بن باب سندی مغزلی زاہدکے خاندان بھی ہندوستان سے خلافت راشدہ میں قیدی بن کرآئے تھے و۔

مغزلی زاہدکے خاندان بھی ہندوستان سے خلافت راشدہ میں قیدی بن کرآئے تھے و۔

خلافت راشدہ میں ہندوستان کے مقبوضہ علاقوں میں دینی علوم و رجال کے علم و فضل کا چرچا پایا جاتا تھا۔ اس دور کے مطابق حدیث کامذا کرہ بھی جاری تھا۔ با قاعدہ "اخبر نا وحد ثنا" کا سلسلہ بھی صدی کے بعد شروع ہوا۔ جبکہ حضرت عمر بن عبدالعزیز کے حکم سے احادیث کو مدون کرکے صحف مرتب کیے گئے، اور ان کی روایت کا سلسلہ جاری ہوا۔ اس سے پہلے حضرات صحابہ و تابعین حسب موقع احادیث و آثار بیان کیا کرتے تھے۔ جب اسلامی فتوحات کا دائرہ و سیع ہوا اور مختلف بلاد وامصار میں صحابہ و تابعین رضی الله عنظم دینی و فقہی تعلیم کے لیے روانہ کیے گئے تو انہوں نے وہاں حدیث و شرائع کی اشاعت کی، چنا نچہ ہندوستان میں بھی یہ حضرات تشریف لائے اور انہوں نے یہاں حسب ضرورت اس وقت کے طریقہ کے مطابق احادیث کا دائرہ و ساتے کی انہوں کے مطابق احادیث کا دیا۔

خلافت امویه میں عرب وہند کے علمی روابط:

اموی دور میں ہندوستان کے دینی، علمی، فکری اور ذہنی کیفیت میں خوشگوار اضافیہ ہوااور عرب و ہند نے ایک دوسرے کے علم و فن سے حصّہ لیااس وقت دونوں طرف ایسے زبان دان و ترجمان موجود تھے جو ہندی سے عربی میں اور عربی سے ہندی میں ترجمہ کرتے تھے۔ حضرت معاویہ اور حضرت عمر بن عبدالعزیز کی خدمت میں ارض چین اور ہندوستان کے راجوں نے ہندی علوم و فنون اور اسرار و حکم پر مشتمل کتابیں روانہ کیں۔ ہمارے علم و تحقیق میں عرب و ہند کے در میان یہ پہلا علمی سلسلہ تھا جو اسلام فہمی کے داعیہ پر جاری ہوا اور خالد بن پزید نے ان کتب سے خوب استفادہ کیا۔ اگریپہ کتابیں یہاں سے عر بی زبان میں روانہ کی گئی تھیں تو یہاں عربی زبان کے ماہرین موجود تھے جنہوں نے ان کو مرتب کیا تھا اور اگر ہندی میں تھیں تو عرب میں اس زبان کے جاننے والے موجود تھے۔ جنہوں نے ان کو عربی زبان میں منتقل کیا تھا۔ جہاں تک اموی خلفاء وامراء اور یہاں کے راجوں مہاراجوں میں خط و کتابت کا تعلق ہے تواغلب یہ ہے کہ اپنی اپنی زبان میں ہوتی تھی اور دونوں طرف کے ترجمان ان کاتر جمہ کرتے تھے۔اس دور میں احادیث کی تدوین و ترتیب کی ابتداءِ ہو چکی تھی۔ حضرت عمر بن عبدالعزیز نے اس سلسلہ میں سر کاری احکام جاری کیے۔ اس دور میں ایک طرف مجاہدین اسلام دنیامیں بڑھ بڑھ کر فتوحات کر رہے تھے اور دوسری طرف علائے تابعین و تبع تابعین مفتوحه ممالک میں اسلامی علوم کی نشر واشاعت میں مصروف تھے۔ چنانچہ ہندوستان میں بھی یہی صور تحال تھی اور اس دور میں یہاں بھی حدیث، تفسیر، فقہ، مغازی اور لسانی علوم میں ارباب فضل و کمال موجود تھے اور یہاں کے مسلمان عرب اور دوسرے اسلامی بلاد و امصار میں ان علوم و فنون کے آئمہ و عباقرہ میں شار ہوتے تھے۔اموی دور میں ہندوستان کے مسلمانوں کی

زندگی کام رپہلو نہایت تابناک تھا وہ مر میدان میں عالم اسلام کے شانہ بشانہ چلتے تھے۔ مر قشم کے علوم و فنون اور علماء و فضلاء سے ان کی محفلیں آباد تھیں "۔

خلافت عباسیه میں عرب و ہندکے علمی روابط:

قدیم زمانہ میں ہندوستان کے علوم و فنون صرف ایک طبقہ میں محدود تھے اور برہمنوں کے علاوہ کسی دوسری جماعت یا فرد کو حق نہیں تھا کہ وہ علم حاصل کرسکے۔ باہر کے تاجراور سیاح بھی اس سے واقف تھے اور اس کو یہاں کی خصوصیات میں شار کرتے تھے۔

مسلمانوں نے پہلی بار ہندی علوم و فنون کو خاندانی تہہ خانوں سے نکال کر دنیا کے سامنے رکھااور عام کیا۔ اموی دور میں شرعی اور لسانی علوم پر زیادہ توجہ رہی۔ حدیث، تفسیر، فقہ، تاریخ وغیرہ میں کتابیں لکھنے کارواج شروع ہو گیا تھا۔ طبعی اور عقلی علوم میں علم طب، علم انواءِ اور علم نجوم کارواج تھا مگر ان کی حثیت مقامی اور تجرباتی علوم کی تھی جو عرب زندگی کے مطابق قدیم زمانہ سے نسلًا بعد نسل وراثت کے طور پر چلے آتے تھے۔ اس دور میں صرف خالد بن یزید بن معاویہ کا نام ملتا ہے۔ جس نے طب اور کیمیاء کی طرف توجہ کی اور اس میں شہرت یائی۔

عباسی عہد میں دوسرے خلیفہ ابو جعفر منصور نے حکمت و فلسفہ اور طب و نجوم وغیرہ کی طرف توجہ کی۔ اس کو نجوم و فلکیات سے بڑی دلچیسی تھی، اس کے بعد ہارون رشید اور مامون نے ابو جعفر منصور کے کام کو آگے بڑھایا۔ ہارون رشید نے بغداد میں "بیت المحکمة" کے نام سے ایک عظیم الثان علمی و فنی دائرۃ المعارف قائم کیا جس میں منطق، فلسفہ، طب، ریاضی، نجوم اور دیگر علوم و فنون کے علماء و فضلاء سے دوسری زبانوں کی علمی اور فنی کتابوں کے ترجے کرائے۔"

ابو جعفر منصور کے زمانہ میں پہلی بار ہندوستان کے علم نجوم و فلکیات کا عربی زبان میں ترجمہ ہوا۔ ۱۹۵۱ھ/۷۷ ے میں ہندوستان کا ایک پنڈت جو یہاں کے حساب سند ہند (سدہانت) میں مہارت رکھتا تھا۔ ابو جعفر منصور کی خدمت میں بغداد پہنچا۔ اس کے پاس اس فن کی ایک کتاب بھی تھی جس میں بارہ ابواب تھے۔ پنڈت نے اس کو "کرد جات " نام کی ایک بہت بڑی کتاب سے منتخب کیا۔ یہ کتاب ایک ہندوستانی راجہ قبغر کی تصنیف تھی۔ اس میں علم الحساب اور علم النجوم کے مسائل نہایت اچھے انداز میں بنان کیے گئے تھے۔ ابو جعفر منصور نے حکم دیا کہ اس کا عربی میں ترجمہ کرکے ایک ایک کتاب کسی جائے جس کو اہل عرب نجوم و فلکیات کے مسائل میں بنیاد قرار دیں۔ چنانچہ محمد بن ابراہیم فنراری نے اس کا بیڑہ اشایا اور "سند ہند الکبیر " کے نام سے کتاب کاسی، خلیفہ مامون کے زمانہ تک یہی کتاب اس فن کی اصل

مانی گئی۔ اسی زمانہ میں ابو جعفر بن موسیٰ خوارزمی نے اس کا خصار کرکے زیج خوارزمی تیار کی۔ اس کتاب اور زیج میں خوارزمی نے سند ہند کے حسابات سے اختلاف کرکے بعض مسائل میں ایرانی حساب کو ترجیح دی تھی۔ یا نچویں صدی تک اس کتاب اور اسی زیج سے اہل فن فائدہ اٹھاتے رہے۔ "

اس ابتدائی دور میں یہاں کے لوگوں کا قرآن کی طرف رغبت و تشوق کا اظہار اس واقعہ سے لگایا جاسکتا ہے کہ سندھ کے مسلم گورنر عبداللہ بن عمر الہباری سے، ریاست الور (جس کی سرحدیں کشمیر سے لے کر پنجاب اور راجستان تک تھیں) کے راجہ مہروک رائے نے دین اسلام میں دلچیسی ظامر کرتے ہوئے کسی عالم دین کو اس کے پاس بھیجا گیا۔ وہ عالم اس کے پاس تھیجا گیا۔ وہ عالم اس کے پاس تین سال مقیم رہا اور راجہ کی فرمائش پر اس کے لیے سورۃ یاسین تک قرآن مجید کا ترجمہ مقامی زبان میں کیا۔ اس کا ذکر چوتھی صدی کے مشہور سیاح بزرگ ابن شہریار نے اپنے سفر نامے میں کیا ہے "دراجہ نے اس کا ذکر چوتھی صدی کے مشہور سیاح بزرگ ابن شہریار نے اپنے سفر نامے میں کیا ہے "دراجہ نے کی ندر کیا۔

قرآن کی خدمت اور اشاعت کے معالمہ میں ہندوستان دیگر مسلم خطوں سے ہم گزیچھے نہیں رہا بلکہ خدمت قرآن کے بعض پہلووئ سے اس کو ممتاز سمجھا جاسکتا ہے۔ اس حوالے سے یہ بات بہت دلچسپ ہے کہ یہاں عہد سلاطین کے ایسے مسلم حکر انوں کے نام ملتے ہیں جنہوں نے ایک خاص پہلو سے خدمت قرآن کا وطیرہ اپنایا جس کی نظیر شاید کسی اور خطے کے حکر انوں کے ہاں ملنا مشکل ہے۔ انہوں نے کتابت قرآن کو اپنے لیے سعادت و باعث برکت خیال کرتے ہوئے اپنے ہاتھوں اس کی کتابت کی۔ جیسے سلطان محمود غرنوی کو اپنے نے سعادت و باعث برکت خیال کرتے ہوئے اپنے ہاتھوں اس کی کتابت کی۔ جیسے سلطان محمود غرنوی کے پوتے اور لاہور کے غرنوی سلطنت کے معروف حکر ان سلطان ابر اہیم غرنوی (۱۹۵۹۔۱۹۹۹ ھر) ۱۹۹۹ کے دو نسخے خود کتابت کرکے ایک مکر مہ اور دوسرامدینہ منورہ بھیجے دیتے۔ سلطان ناصر الدین محمود (۲۳۱ سے ۱۲۱۵ سے/۱۸۳۰ محمنی گراب کو کتابت خود کرتا رہا۔ و کن کے سلطان فیروز شاہ بمنی (۱۸۰۰ سے/۱۸۳۸ کتابت قرآن کرتا تھا جبکہ گجرات کا حکم ان مظفر شاہ (۱۹۵ ہے۔ ۱۳۳۳ ھ//۱۱۵ اور ۱۹۳۱ سے ۱۳۲۱ مطان جسم کی کتابت قرآن کرتا تھا جبکہ گجرات کا حکم ان مظفر شاہ (۱۹۵ ھے۔ ۱۳۳۳ ھ//۱۱۵ اور ۱۹۳۱ سے ۱۳۳۹ مطان کی کتابت ممکل کرتا تواسے حربین شریفین بھیج دیتا ہا۔

اس سے ہمیں پتہ چلتا ہے کہ یہاں کے حکمران جب خود قرآن میں مشغول رہتے تو عوام میں قرآن کی طرف توجہ اس کا ایک لازمی نتیجہ ہے۔ یہاں ابتدائی عہد کا جائزہ لیں تو یہ بات سامنے آتی ہے کہ مقامی آبادی جو کہ قرآن سے آشائی کے ابتدائی مراحل میں تھی اس کا غالب رجحان قرآن کی تعلیم وتدریس

پر ہی مرکوز رہااور تفسیر و تشریح کواوراق کی زینت بنانے کا روبیہ کم ملتا ہے۔ یہی وجہ ہے کہ یہاں کے تفسیر کی ادب میں کوئی بڑا کام ہونے کی بجائے گیار ھویں صدی تک صرف ابن عیبینہ کی کتاب النفسیر پر ابو جعفر الدیبلی کے حاشیہ کاذ کر ملتا ہے۔

بر صغير پاك و مندمين علم تفيير كاآغاز وارتقاء:

حافظ ابو محمد عبد بن حمید بن نصر (م ۲۲۵ه/۱۵۹۹) بھی جلیل القدر مفسر گزرے ہیں۔ یہ بلاد سندھ کے علاقہ "کُس یا گچھ" سے تعلق رکھتے تھے۔ ابن حجر عسقلانی نے عبد بن حمید کی مرتبہ تفسیر کاایک حصّہ محمد بن مزاحم کے قلم سے لکھا ہوا دیکھا ہے جو محمد بن مزاحم نے صرف ایک واسط سے عبد بن حمید سے حاصل کی ہے ''۔ ان کی تفسیر کا نام " تفسیر عبد بن حمید" ہے۔ ''عبد بن حمید کی تفسیر کے بارے میں حضرت شاہ عبد العزیز نے تحریر فرمایا ہے کہ یہ تفسیر دیارِ عرب میں مشہور اور متداول ہے اور اسے عرب ممالک میں پڑھایا جاتا تھا۔ ان کے شاگردوں میں ابن جریر ، ابن منذر اور ابن ابی حاتم جیسے علماء شامل میں ''۔

علامه مخلص بن عبدالله دہلوی(م۲۲مه۱۲۵هاء) نے قرآن مجید کی تفییر بنام "کشف الکشاف" کسی۔ اسی عہد میں امیر کبیر تاتار خال نے (م۹۹۷ه/۱۳۹۱ء) نے قرآن مجید کی ایک تفییر "تاتار خانی" کسی۔ اسی عہد میں امیر کبیر تاتار خال نے (م۹۹۷ه/۱۳۹۱ء) نے قرآن مجید کی ایک تفییر "تاتار خانی" کسی ال

شخ محد بن احمد تھانیسری (م ۱۸۴ ھ/۱۸۵ء) نے تغییر "کاشف الحقائق و قاموس الد قائق"

کسی۔ ڈاکٹر قدوائی کے مطابق اس تغییر کا قلمی نسخہ ایشائک سوسائٹی کے کتب خانے میں موجود ہے۔ جب جناب محمد نظر علی خان نظام الدین (نئی دہلی) کی تحقیق کے مطابق اس تغییر کادوسرا مخطوطہ حضرت علامہ ابو الحسن زید بن ابو الخیر مجددی فاروقی وہلوی کی ملکیت ہے اور بہت عمدہ حالت میں ہے ''سید محمد حسن کیسودراز (م ۸۲۸ھ/۱۳۴۱ء) نے تغییر ملتقط کسی السی ایشیر الی اعجاز القرآن "کے نام سے تغییر کسی جو کہ تغییر کسی جو کہ تغییر رحمانی کے نام سے بھی معروف ہے۔ ان کی اس تغییر کو علماء نے بڑی قدر کی نگاہ سے دیکھا"۔

شخ ابو صالح حسن محمد بن احمد بن نصیر احمد آبادی گجرانی معروف به حسن محمد بن میانجیو (م ۹۸۲هه/۵۷۸) نے "تفسیر محمدی" لکھی ۲۳۔

شیخ مبارک بن خضر ناگوری (م۱۰۰اه/۱۵۹۲ء) نے "تفییر منبع عیون المعانی و مطلع شموس المثانی "۵ جلد میں تصنیف کی "۲۔

ابوالفضل فیضی (م ۴۰۰هه/۱۹۹۵ء) نے تفسیر سواطع الالہام (۱۰۰۲هه/۱۹۹۳ء) میں مکل کی۔ بیہ تفسیر غیر منقوط ہے ۲۰۔

شیخ عیسیٰ بن قاسم سند هی (م ۱۳۱۱ه/۱۹۲۱ء) دسویں، گیار ہویں صدی ہجری کے اہم علاء میں سے تھے۔آپ نے " تفسیر انوار الاسرار فی حقائق القرآن " لکھی ۲۶۔

شخ الاسلام بن قاضی عبدالوہاب مجراتی (م۹۰الھ/۱۹۹۷ء) نے تفییر "زبدۃ النفیر لقدماء المشاہیر" لکھی۔ رام پورکے کتب خانے میں اس تفییر کا قلمی نسخہ موجود ہے۔ ک

ملاجیون (۲۷۰۱ه تا ۱۹۳۰ه) نے سب سے پہلے فقهی انداز میں تفسیر لکھی جو "النفسیرات الأحمدیہ فی بیان الآیات الشرعیہ مع تفریعات المسائل الفقہیہ "کے نام سے معروف ہے۔ ۲۸ ان کے علاوہ بر صغیر کی درج ذیل عربی تفسیریں بھی معروف ہیں:

ا۔ ''ثواقب التنزیل فی انارۃ التاویل" از ملا علی اصغر بن عبدالصمد قنوبی (پیدائش ۵۱ اھ، وفات ۱۳۰ الا ۱۲۷ او)۔ آپ کا نسب حضرت ابوبکڑ تک پہنچتا ہے۔ انہوں نے سید مجمد حسین قنوبی، مولانا عصمت اللہ سہار نپوری، محمد زمان کا کوروی اور دیانت خان سے کسب علم کیا۔ شخ پیر محمد لکھنوی سے طریقہ چشتہ اختیار کیا اور دستار خلافت پائی۔ الطائف العلمیۃ فی معارف الالھیۃ، تھرۃ المدارج، ریاض المعارف اور پشتہ اختیار کیا اور دستار خلافت پائی۔ الطائف العلمیۃ فی معارف الالھیۃ، تھرۃ المدارج، ریاض المعارف اور ثواقب التنزیل وغیرہ ان کی اہم تصانیف ہیں۔ ثواقب التنزیل جلالین کے انداز پر ہے۔ رام پور کے کتب خانے میں اس کا قلمی نسخہ موجود ہے۔ اس تفییر کو دیکھ کریے اندازہ ہوتا ہے کہ ملا علی اصغر علمی و فی اعتبار سے معمولی قابلیت کے آ دمی نہ تھے، بلکہ شخصیق و تدقیق میں دلچہی رکھتے تھے اور بہت محنت و ذہانت سے کام کرتے تھے۔

۲۔ "تفییر القرآن بالقرآن "ازشخ کلیم الله جہاں آبادی (م ۱۳۱۱ه/۲۷ء)۔ان کی دہلی میں ولادت ہوئی، طلب علم کے لئے جاز مقدس میں رہے پھر وہلی میں مصروف درس ہوگئے، "تفییر القرآن بالقرآن "کھی۔اس کی ۱۳۵۵ھ کو تکمیل ہوئی، اس کے آخر میں تحریر فرمایا" کنت استمد من البیضاوی والمدارک والجلالین "اس تفییر کا قلمی کامل نسخہ محررہ ۲۹۸اھ کتب خانہ فاضلیہ گڑھی افغاناں میں موجود

"ور سادہ انداز میں اس تفیر سے براز امیر ابو عبداللہ محمد بن علی اصغر قنوجی (م ۱۷۸هه/۱۳۷۷ء)۔یہ بہت ہی مخضر اور سادہ انداز میں لکھی ہوئی تفییر ہے۔ ڈاکٹر زبید احمد نے اس تفییر کو لا پتہ قرار دیا ہے، مگر کا کوری کی لاظمیہ لا بحریری میں اس تفییر کے ساڑھے جار پارے موجود ہیں۔ کتاب کے شروع میں ایک جھوٹا سا

مقدمہ لکھا ہے۔ تفسیر کا انداز بہت ہی سادہ اور سلجھا ہوا ہے۔ مسائل والی آیوں کی تشریح کرتے وقت شافعی اور حنفی مسلک کا بھی ذکر کر دیتے ہیں۔ اگر کوئی آیت کسی دوسری سے منسوخ ہوئی ہے تو وہ بھی لکھ دیتے ہیں۔ اس بات کا بہت خیال رکھا ہے کہ عبارت مشکل اور طویل نہ ہونے پائے۔

۳۔ تفسیر مظہری از قاضی ثناء اللہ پانی پتی (پیدائش ۱۳۳۱ھ/۱۳۰۰ء، وفات ۱۲۲۵ھ/۱۸۱ء)۔ قاضی ثناء اللہ پانی پتی نیو تفسیر عربی زبان میں لکھی جس کا نام اپنے شخ کی نسبت سے تفسیر مظہری رکھا۔ جو سات جلدوں میں کئی بار طبع ہو چکی ہے، ندوۃ المصنفین دہلی نے اس تفسیر کا اردو زبان میں ترجمہ کردیا۔

۵۔ قُتِح البیان فی مقاصد القرآن از نواب صدیق حسن خال قنوجی۔ (پیدائش روہیل کھنڈ مالا ۱۸۳۲ھ/۱۳۴۸ء وفات ۷۰۳۱ھ/۱۸۹۹ء)۔ آپ صاحب العلم والقلم سے، آپ نے زیادہ استفادہ یمنی علماء سے کیا، والیہ بھو پال نے ان سے نکاح کیا، ہم فن اور علم میں کئی تصانف کیں، فتح البیان بھو پال اور مصر سے دس جلدوں میں شائع ہو چکی ہے، فتح البیان کاار دو ترجمہ طبع ہو گیا ہے۔ آپ نے تفسیر و حدیث اور دیگر علوم ہندو پاک کے جید علماء قاضی حسین بن محسن انصاری، شخ عبدالحق بن فضل اللہ ہندی اور شخ محمد یعقوب دہلوی سے حاصل کئے۔ نواب صدیق حسن خان کثیر التصانف سے۔ متعدد کتا ہیں ہندی، فارسی اور عربی زبانوں میں بھویال، مصر، قسطنطنیہ وغیرہ میں طبع ہوئی ہیں۔

۲- نیل المرام من تفسیر آیات الاحکام از نواب صدیق حسن خال (م ۲۰ ۱۳هه ۱۸۸۹) آپ نے یہ تفسیر فقهی انداز میں لکھی۔اس تفسیر میں انہوں نے تقریبا دو سوآیات کا انتخاب کیا ہے جو ان کے خیال میں شرعی احکام سے متعلق ہیں۔آیات احکام جیسے نماز، روزہ، جج، زکوۃ اور حلال و حرام وغیرہ کی خیال میں شرعی احکام سے متعلق ہیں۔آیات احکام جیسے نماز، روزہ، جج، زکوۃ اور حلال و حرام وغیرہ کی تفسیر وہ پوری شرح و بسط کے ساتھ کرتے ہیں۔ تفسیر کرتے ہوئے فقہاء اور مفسرین کی آراء بھی نقل کرتے ہیں۔آیات احکام کی تفسیر کرتے ہوئے آپ احادیث واقوال اور اماموں کی آراء کو بھی پیش کرتے ہیں۔

2۔ تفیر القرآن بکلام الرحمٰن از مولانا ثناء الله امر تسری (پیدائش ۱۲۸۵ه۱۸۱۰ء امر تسری (پیدائش ۱۲۸۵ه۱۸۱۰ء امر تسری وفات ۱۹۳۸ه۱۹ مر گودها) ۲۰ شخ الاسلام مولاناابوالوفا ثناء الله امر تسری بیک وقت ایک کامیاب عالم، عظیم خطیب، بلند پایه مفسر اور مصنف تھے۔ فن مناظرہ میں تو اپنا ثانی نہیں رکھتے تھے۔ برصغیر کے ممتاز جید علماء کرام نے آپ کو اس فن میں امام تسلیم کیا ہے۔ تفییر قرآن کے سلسلے میں بھی

بلند مقام رکھتے تھے۔ آپ نے قرآن مجید کے بارے میں تقریبا گیارہ کتب تصنیف کیں مگر جن کا تعلق قرآن کی تفسیر سے ہے وہ سات ہیں: ان میں سے بید دو عربی میں ہیں:

تفییر القرآن بکلام الرحمان: بیه تفییر القرآن یفسر بعضه بعضاً کا بهترین مرقع ہے۔اس عربی تفییر کی مصری رسائل الامرام اور المنار نے بھی بہت تعریف کی۔ بیہ جامعة الازمر کے نصاب کا حصہ رہی ہے۔

۸_ بیان الفرقان علی علم البیان: اس تفسیر میں علم معانی و بیان کی اصطلاحیں درج ہیں۔ شاید اس موضوع پر پہلی تفسیر ہو۔

بر صغير ميں اردوميں تفسير نوليي كاآغاز وارتقاء:

اردوزبان میں قرآن مجید کے تراجم و تفسیر کاسلسلہ سولہویں صدی عیسوی کی آخری دہائی/دسویں صدی ہجری سے آگے نہ بڑھ سکا۔ شالی ہند میں پہلی صدی ہجری سے قروع ہوالیکن یہ سلسلہ چند پاروں یا چند سور توں سے آگے نہ بڑھ سکا۔ شالی ہند کی پہلی با قاعدہ اور معیاری اردو تفسیر نگاری کی ابتداء بار ہویں صدی ہجری کے اواخر سے ہوئی۔ شالی ہند کی پہلی مقبول عام تفسیر شاہ مراد اللہ انصاری سنبھلی (م۱۸۵اھ/۱۷۵ء) کی تفسیر "خدائی نعت" معروف بہت تفسیر مرادیہ " ۱۲ محرم ۱۸۵اھ/۱۷۵ء) کو اختیام پذیر ہوئی۔ یہ تفسیر متعدد بار طبع ہوئی جس سے اس کی مقبولیت کا اندازہ لگایا جا سکتا ہے۔ یہ صرف پارہ عم پیر تفسیر ہے اور تقریباً تین سو صفحات پر مشتمل ہے۔"۔

شاہ ولی اللہ بن شاہ عبدالرجیم دہلوی نے (م۲کااھ) فتح الرحلن فی ترجمۃ القرآن اور تفییر سورة البقرہ وآل عمران (فارسی) لکھی۔ "شاہ ولی اللہ قرآنی علوم کے ماہر سے۔ یہ قرآن و حدیث کے علم کے ساتھ اس کے عامل بھی سے۔ ان کے ترجمہ اور حواشی جو فارسی میں سے بہت مقبول سے۔ اصول تفییر پر ان کی کتاب "الفوز الکبیر فی اصول النفیر" بھی فارسی میں ہے۔ جس کا عربی ترجمہ علامہ محمد منیر دمشقی نے عربی میں کیااس کاار دو میں ترجمہ بھی دستیاب ہے۔ شاہ ولی اللہ نے قرآنی علوم کو پانچ قسموں میں تقسیم کیا جن کو وہ علوم خسہ کے نام سے لکھتے ہیں۔ ان میں (۱) علم الاحکام۔ احکام سے مراد واجبات، مستحب، محرمات اور محروبات ہیں۔ (۲) علم مخاصمہ۔ اس سے مراد گراہ فرقوں اور باطل مذاہب کے عقائد کی تردید کرنا ہے اور مین یہود و نصاری ، مشرکین عرب اور منافقین ہیں۔ (۳) علم تذکیر بالاء اللہ۔ اس سے مراد آسان و زمینوں میں اللہ کی قدرت کی نشانیاں اور نعتیں ہیں۔ (۳) علم تذکیر بایام اللہ۔ اس سے مراد مشرکین اور مومنین کے واقعات جو بچھلی قوموں میں ہوئے۔ قرآن میں ان کا تذکرہ ہے وہ واقعات عبرت انگیز

ہیں،اور دنیا کے لئے رہنماہیں(۵)۔علم تذکیر بالموت وما بعدہ۔اس میں موت، حشر ونشر، حساب و کتاب، قبر، جنت ودوزخ وغیرہ کاذ کرہے۔"

شاہ ولی اللہ کے بڑے بیٹے شاہ عبدالعزیز دہلوی (۱۵۹اھ -۱۲۳۹ھ) کی تفسیر کا نام" فتح العزیز" ہے۔ان کی اکثر جلدیں ۱۸۵۷ء کے ہنگاموں میں ضائع ہو گئیں۔ صرف سورہ البقرہ اور پارہ "عم" کی تفسیر موجود ہے۔ فتح العزیز المعروف تفسیر عزیزی میں علمی نکات نہایت خوبصورت انداز میں لکھے گئے ہیں۔ "شاہ ولی اللہ کے بیٹے شاہ عبدالقادر دہلوگ (پیدائش ۱۲۱۵ھ/۱۵۷ء) کا تقسیر "موضح القرآن" کو اردوزبان میں پورے قرآن پاک کی پہلی مکل تفسیر کہا جاتا ہے جو کہ تفسیر مرادی کے بیس سال بعد ۴۰ ایھ/۱۵۶ء میں تصنیف ہوئی لیکن زبان و بیان کے اعتبار سے دونوں تفاسیر ایک دوسرے سے قریب معلوم ہوتی ہیں ""۔

شاہ ولی اللہ کے بیٹے شاہ رفیع الدین دہلوئ (پیدائش ۱۲۳هه/۱۷۳) وفات ۱۲۳هه/۱۸۱ه) کا ترجمہ ۲۷ اللہ کے بیٹے شاہ رفیع الدین دہلوئ (پیدائش ۱۲۳هه/۱۲۵ه) وفات ۱۲۳هه کر ادفت ترجمہ ۲۷ الله ۱۸۵۵ه میں طبع ہوا۔ ان کا ترجمہ قرآن مجید "تحت اللفظ" ہے ۳۵ ۔ شاہ رووف احمد رافت نقشبندی مجددی (م ۱۲۵۹هه/۱۸۵۹ه) نے "تفسیر روفی "معروف به "تفسیر مجددی" کھی جو کہ متعدد بار طبع ہو چکی ہے ۳۲ ۔

نواب قطب الدین خال بہادر دہلوی (م ۱۸۹۱ ه/۱۸۷۱ه) نے جامع النفیر لکھی جو کہ کانپور کے نظامی پرلیس میں ۱۸۹۳ ه/۱۸۹۱ه میں طبع ہوئی ^۳ ۔ بید شاہ محمد اسحاق نواسہ، شاہ عبدالعزیز محدث دہلوی کے شام کر دہیں۔ اس کاار دوکاتر جمہ مشکاۃ المصانیج "مظاھر حق " کے نام سے شائع شدہ ہے اور معروف ہے۔ چود ہویں صدی ہجری کی مشہور اردو تفاسیر اور ان کے مفسرین بیہ ہیں:

ا) مولانا حافظ محمد لكهوى (م ١٣١٢ه):

آپ مشہور عالم و فاضل تھے۔ آپ نے واسا سے میں کھو کے ضلع فیروز پور (بھارت) میں مدرسہ محدید کی بنیاد رکھی جو قیام پاکستان تک قائم رہا۔ قیام پاکستان کے بعد یہ مدرسہ اوکاڑہ ضلع ساہیوال میں آپ کے پڑپوتے مولانا معین الدین کھوی کے زیر اہتمام چاتا رہا ہے۔ اس مدرسہ سے سینکڑوں علاء کرام فارغ التحصیل ہو کر نکلے۔ مولانا محمد صاحب مرحوم نے تدریس و تبلیغ کے علاوہ قرآن مجمد کی تفسیر پنجابی نظم میں بعنوان " تفسیر محمدی " کھی۔ آیات کا ترجمہ فارسی میں ہے۔ اس سے پنجاب کے مسلمان خصوصاً مستورات کو بہت فائدہ حاصل ہوا۔

۲- تفيير القرآن از سرسيد احمد خال (م١٣١٥هـ/١٩٩٨ء):

سرسید کی تغییر ۱۸۷۱ء سے ۱۸۹۱ء تک کئی مرتبہ طبع ہوئی۔ چھ جلدوں پر مشمل بیہ تغییر نامکل ہے۔ علمائے کرام نے سرسید کے عقائد اور نظریات کو سخت تنقید کا ہدف بنایا ہے کیونکہ اس تغییر میں عقلیت پیندی اور جدیدیت کوسامنے رکھا۔ سرسید احمد کو تغییر کی وجہ سے علماء نے نیچری کہا ہے۔ وہ عقلیت کے اتنے علمدار سے کہ اصل حقائق کو بھی جھٹلاتے ہیں۔ ان کے نزدیک جنت و دوزخ کی بھی کوئی حیثیت نہیں۔ مولانا ثناء اللہ امر تسری نے تغییر ثنائی میں ان کی تغییر پر تنقید کی۔

سر غرائب القرآن از مولوی حافظ دیش ندیر احد (م ۱۳۱۱ه/۱۹۱۲ه):

تفییر غرائب القرآن پہلی بار ۱۳۱۳ھ مطابق ۱۸۹۵ء میں طبع ہوئی۔ ڈپٹی نذیر احمد پہلے مترجم ہیں جنہوں نے قرآنی متن کی ترتیب کا کحاظ ترجمہ میں نہیں کیا۔ بقول ڈاکٹر صالحہ عبدالحکیم شرف الدین ڈپٹی نذیر احمد کے ترجمے میں نہ ہی الحاد ہے، نہ عقائد کا کوئی سقم۔ فقط یہ کہ ترتیب سے آزاد رہ کر ترجمہ کیا ہے۔ آپ کا ترجمہ قرآن مع حواشی غرائب القرآن تاج کمپنی کا چھپا ہوا ہے۔ طباعت نہایت عمدہ ہے۔ صفحات کی کل تعداد ۲۳۲ (سات سوبتیں) ہے۔

٧- فتح المنان معروف به تفيير حقاني از مولانا ابو مجمه عبد الحق حقاني د بلوي (م٣٥٥ اهـ/١٩١٦ء):

تفسیر فتح المنان فی تفسیر القرآن (تفسیر حقانی) یہ تفسیر آٹھ جلدوں پر مشتمل ہے اس کی پہلی جلد کے اللہ ۱۸۸۰ء اور آخری جلد ۱۹۰۰ء میں شائع ہوئی۔ یہ تفسیر متقد بین اور دور حاضر کے مفسرین کی تفاسیر کاایک سنگم ہے نیز معترضین کے جوابات دینے کے لیے یہ ایک انمول علمی خزانہ ہے۔ غیر مسلم لو گوں کے عقائد کو زیر بحث لایا گیا ہے اور ان پر سیر حاصل بحث کی ہے۔

۵_ مواهب الرحمٰن از مولانا سيد امير على بن مطعم على حسيني مليح آبادي (ولادت ٢٤١هه/٢٥٢هـ وفات ٢٤٥٠) اهر وفات ٢٤٣هـ ١٢هـ وفات ٢٤٨هـ ١٩١٨ على ١٣٣٠ الهر ١٩١٨ على ١٣٣٨ على ١٣٣٨ على ١٣٣٨ على ١٣٣٨ على ١٤٨٨ على ١٤٨٨ على ١٤٨٨ على ١٤٨٨ على ١٤٨٨ على ١٨٨٨ على

مولانا سید امیر علی نے قرآن مجید کاتر جمہ کیا اور ضخیم و شاندار تفییر " مواہب الرحمٰن " کسی۔ منثی نول کشور نے اسے طبع کیا، اردو کی جامع اور متند ترین تفییر پاکتان کے مکتبہ رشیدیہ، لاہور سے ۱۹۷۷ء میں دس جلدوں میں طبع ہو چکی ہے۔ آپ نے فیضی کی تفییر بے نقط کا مقدمہ اور بخاری شریف، ہدایہ، فآویٰ عالمگیری کاتر جمہ اردوز بان میں کیا۔

۲_احسن التفاسير از مولانا ذيني السيد احمد حسن (م ۱۹۰۲/۱۹۰۶):

مولانا السید احمد حسن شیخ الکل حضرت میاں سید نذیر حسن صاحب کے ارشد تلامذہ میں سے سے ۔ پیمیل تعلیم کے بعد حضرت میاں صاحب کے پاس ہی رہ گئے۔ اور تدریس و فتوی نویی آپ کے سپر د ہوئی۔ آپ کی شادی ڈپٹی نذیر احمد خان کی صاحبزادی سے ہوئی۔ اس کے بعد ڈپٹی نذیر احمد صاحب آپ کو حید رآ باد دکن لے گئے اور وہاں ڈپٹی کلکٹر مقرر ہو گئے۔ انہی ایام میں انہوں نے قرآن کریم کا متر جم نسخہ مر تب کیا جس میں شاہ ولی اللہ، شاہ رفیع الدین اور شاہ عبدالقادر تینوں حضرات کے ترجے جمع کئے۔ اس نسخ پر آپ نے حاشیہ احسن الفوائد لکھا۔ جو احادیث نبوی الٹی آلیم سے متفاد اور اپنی بعض خصوصیات کی وجہ سے ممتاز ہے۔ موصوف نے "احسن الفاسیر "کے نام سے قرآن مجید کی تفییر سات جلدوں میں لکھی۔ اس تفییر میں آ یات کے شان نزول، عقائد، عبادات اور روز مرہ کے معاملات زندگی میں قرآن مجید کے حاکام و مسائل کی تفصیل احادیث و آثار کی روشنی میں کی گئی ہے۔

کے تفییر وحیدی از مولا نا وحید الزمان بن مسیح الزمان (م ۱۳۳۸ه)

آپ نے عبدالی کھنوی سے اور مولانا عبدالغنی مجددی مہاجر مدینہ منورہ سے فیض حاصل کیا، آپ جلیل القدر صاحب قلم عالم تھے۔ آپ کی تفییر وحیدی اردوزبان میں ہے۔ اور مضامین قرآن پرایک کتاب کھی جس کا نام " تبویب القرآن " ہے۔ تفییر وحیدی قرآن عزیز مترجم کے حاشیہ پر ۱۳۲۴ھ کو طبع ہو چکی ہے۔

مولانا وحید الزمان صاحب تفییر کے دوران منکرین حدیث کی سخت مخالفت کرتے ہیں اور ایسے لوگوں کو جو حدیثوں میں درجہ بندی کرکے کہتے ہیں کہ ہمارے امام نے فلاں فلال حدیث کو نہیں لیا، کو برا سمجھتے ہوئے تمام مسلمانوں کے در میان محدثین کی فضیلت ثابت کرتے ہیں۔ تفییر وحیدی ممکل طور پر مسلک محدثین کی ترجمان ہے مگر اس کے اظہار میں آپ نے ناجائز شدت و تعصب کا اظہار نہیں کیا ہے۔ تفییر میں چونکہ احادیث کا بے حد استعمال کیا گیا ہے اس لئے یہ تفییر القرآن بالقرآن سے زیادہ تفییر القرآن بالحراق کو جو اس میں فقہی مسائل کا بھی بچھ بیان ملتا ہے۔ آپ نے تفییر وحیدی لکھ کر عوام میں اصلاح کا غیر معمولی کام کیا جو قابل قدر ہے مزید یہ کہ یہ تفییر لوگوں میں علم حدیث کے شوق کو بڑھا وادینے میں بھی معاون ثابت ہوئی۔

۸۔ خلاصة النفسير از مولوي فتح محمد تائب لكھنوي (م٣٢٢هـ ١٩٢٣ء)۔

مولوی فتح محمد نائب نے ترجمہ اور تفسیر بنام خلاصة النفاسیر لکھی۔ ان کا اسلوب بہت سلیس اور سادہ ہے۔ ایک عام آ دمی بھی پڑھ کر سمجھ سکتا ہے۔ تفسیر چار جلدوں پر مشتمل ہے۔ صفحات کی کل تعداد دو مزار چھ سو چالیس ہے۔ یہ تفسیر لکھنو کے مطبعہ انوار محمدی میں ۲۰ساھ مطابق ۱۸۹۱ء سے ۱۱ساھ مطابق ۱۸۹۳ء تک طبع ہوتی رہی۔

9- تفيير اكسير اعظم از مولانا محمد احتشام الدين مرادآ بادى:

مولانا محمد اختشام الدین مرادآ بادی نے ترجمہ اور ضخیم تفییر لکھی ہے جو" تفییر اکسیراعظم "کے نام سے موسوم ہے۔ اس کی پہلی جلد ۳۰ ۱۳۱۵ مطابق ۱۸۸۵ میں مطبعہ اختشامیہ مرادآ باد میں طبع ہوئی۔ بار ہویں جلد ۱۳۱۳ اھ ۱۸۹۸ میں طبع ہوئی۔ اس کی بار ہویں جلد سورہ طلا پر ختم ہوتی ہے۔ کہتے ہیں کہ اس کا دوسرا ایڈیشن نو جلدوں پر مشتمل لکھنو کے نول کشور پر ایس سے ۱۳۱۳ھ مطابق ۱۸۹۵ء میں طبع ہوا۔ ترجمہ سلیس اور پر اثر ہے۔

۱۰ ترجمه و تفسير غاية البربان از حكيم سيد محمد حسن امروبي:

یہ ایک مشہور تغییر ہے جس میں قرآن مجید کا معیاری ترجمہ کیا گیا ہے اور تغییر کو سہل بنا کر پیش کرنے کی کو شش کی گئی ہے۔ سب سے پہلے آپ سورت کا شان نزول بیان کرتے ہیں اس کے بعد بلا عنوان کے تسلسل کے ساتھ تغییر کرتے ہیں، آیات الہی کی دوسری قرآنی آیات، روایات اور دیگر آسانی کتب کی مدد سے تغییر کرتے ہیں، جس میں توریت وغیرہ سے کافی استفادہ کیا گیا ہے۔ اس تغییر میں حکیم صاحب نے تصوف پر بھی خاطر خواہ روشنی ڈالی ہے نیز قرآن مجید سے متعلق فلسفیانہ مباحث کو بھی اختصار سے بیان کیا ہے۔ اس تغییر میں سید سے ساد سے الفاظ میں مفہوم قرآن کو ادا کرنے کی کو شش کی اختصار سے بیان کیا ہے۔ اس تغییر میں سید سے ساد سے الفاظ میں مفہوم قرآن کو ادا کرنے کی کو شش کی گئی ہے۔ اس تغییر میں چو نکہ کافی ثفیل اردو زبان کا استعال کیا گیا ہے جس کی وجہ سے موجودہ دور کے قاری کو پڑ ھنے میں د شواری پیش آتی ہے نیز عنوانات کی عدم موجود گی بھی مطالعہ میں تکلیف کا باعث بنتی

اا - ترجمه و تفسير فرقان حميد از مولوي محمد انشاء الله (م ٢٣ ١٩٢٨ اه) (٣٨):

مولوی محمد انشاء الله کا دنیائے صحافت میں خاص مقام تھا۔ اخبار وطن میں ہی ان کا ترجمہ فرقان میں ہور انشاء اللہ کا دنیائے صحافت میں خاص مقام تھا۔ اخبار وطن میں ہی ان کا ترجمہ وہ تفسیر کھی کردیتے تھے جو دراصل علامہ رشید رضا مصری کی تفسیر لا ہور کے المنار "کا اردو ترجمہ ہے۔ مشکل الفاظ اور دقیق اصطلاحات سے ہر ممکن پر ہیز کیا گیا ہے۔ یہ تفسیر لا ہور کے

حمید سے سلیم پریس میں ۱۳۲۵ھ مطابق ۱۹۰۷ء میں طبع ہونا شروع ہوئی اور ۱۳۳۵ھ مطابق ۱۹۱۵ء کو ترجمہ اور تفسیر کی طباعت کاکام ممکل ہوا۔ فرقان مع تفسیر آٹھ جلدوں میں ہے۔ صفحات کی کل تعداد تین مزارسات سوچالیس ہے۔

١٢ الجمال والكمال مولانا قاضي محمر سليمان سلمان منصور يوري (م ٢٩ ١٩٣٠هـ/٠ ١٩٣٠):

سا۔ تفسیر القرآن بالقرآن از مولانا ڈاکٹر عبدالحکیم پٹیالوی (م ۵۹ساھ/۱۹۳۰ء):

ترجمہ با محاورہ صاف و سلیس اردو میں لکھا گیا ہے۔ ترجمہ و تفسیر دونوں ہی سہل الفہم ہیں اور تقریبا سبھی حل طلب مقامات کو نہایت ہی مخضر و محققانہ طریقہ پر حل کیا گیا ہے۔ پچیس صفحات پر مشمل نشانات محمدی کی ایک طویل فہرست ہے۔ جس میں آپ اٹھٹا لیکٹو کی پیشٹگو ئیاں اور فضیات معجزات وغیرہ کا بیان ہے۔ آپ تفسیر آیات بالآیات کا طریقہ ہر جگہ اختیار کرتے ہوئے اختصار سے تشریح کر دیتے ہیں مگر کہیں کہیں کہیں ذرا تفصیل سے بھی کام لیا ہے۔ قرآنی متن کا ترجمہ عام عربی محاورات کے مطابق کیا ہے اور اس بات پر روشنی ڈالی ہے کہ قرآنی الفاظ غیر مہم و مشتبہ ہیں اور آپ نے انہیں مقامات پر احادیث کا زیادہ استعال کیا ہے جہاں حضور کے خاتم النبیین ہونے، ان کی پیشگو ئیوں کو صحیح نابت کرنے اور ان کی عظمت کا ذرکر کرنا مقصود ہوتا ہے۔

۱۲ بیان القرآن از مولانااشرف علی تھانویؓ (پیدائش ۱۲۸۰هے/۱۲۸۱ء، وفات ۱۲۳هه/۱۹۴۳ء):

اس تفییر میں لفظی ترجمہ کا خیال رکھا گیا ہے۔ معانی کے فہم میں جو اشکال رہ گیا ہو تواس کو دور کرنے کی کوشش کرتے ہیں۔ استنباط کرکے ضروری مسائل کا اختصار سے ذکر کرتے ہیں۔ سلوک اور تصوف کے مسائل کا ان آیات سے استنباط کرتے ہیں۔ ربط آیات کو انسانی طریقے سے بیان فرماتے ہیں۔

۵۱ تفسیر شائی مولانا ابوالوفاشاء الله امر تسری (م۲۲ساه/۱۹۴۸ء):

شخ الاسلام مولا ناابوالوفا ثناء الله امر تسرى بيك وقت ايك كامياب عالم، عظيم خطيب، بلند پايه مفسر اور مصنف تقے۔ فن مناظرہ ميں تواپنا ثانی نہيں رکھتے تھے۔ برصغير کے ممتاز جيد علاء کرام نے آپ کو اس فن ميں امام تسليم کيا ہے۔ تفسير قرآن کے سلسلے ميں بھی بلند مقام رکھتے تھے۔ آپ نے قرآن مجيد کے بارے ميں تقريبا گيارہ کتب تصنيف کيں مگر جن کا تعلق قرآن کی تفسير سے ہے وہ سات ہیں: دو کا ذکر عربی میں ہوچکا ہے۔ باقی یانج درج ذیل ہیں۔

- ا) تفسیر بالرائے (اردو): اس تفسیر میں تفسیر بالرائے کے معنی بتا کر تفاسیر قرآن اور تراجم قرآن و قادیانی، چکڑالوی، بہائی اور شیعہ وغیرہ تفسیری اغلاط کی نشاند ہی کی گئی ہے۔
- ا تفییر ثنائی: یه تفییر آٹھ جلدوں میں ہے۔ ترجمہ با محاورہ، ربط آیات کا انداز لئے ہوئے۔ حواثی مناظر انہ طرز کے جن میں فرق باطلہ اور ادیان کا ذبہ، بالخصوص نیچری، چکڑ الوی مرزائی اور بدعتی عقائد کی بڑی کامیا بی سے تردید کے ساتھ ساتھ ہندوؤں، عیسائیوں اور دیگر مذاہب کے اعتراضات کا معقول طریقہ سے مدلل جوابات دئے گئے ہیں۔
- ۳) آیات متثابهات: اپنے خاص انداز سے اصول تفسیر کی تحقیق، جس کو اپنی اردو، عربی تفسیروں کے لئے بطور مقدمہ لکھا ہے۔
- ۳) برہان النفاسیر: بجواب سلطان النفاسیر ہے۔ایک پادری کی کتاب کا جواب ہے۔اخبار اہل حدیث میں قسط وارشائع ہوتی رہی۔اب کتابی شکل میں گوجر انوالہ سے شائع ہوتی ہے۔
 - ۵) تفسیر سورة بوسف جو علیحده کتابی صورت میں امر تسر سے شائع ہوئی۔

٢١ تفير عثاني از مولاناشبير احمد عثاني (م ٢٩ ١٩ ١٩ ١٩ ١٩ ١٩ ١٠):

یہ ایک مخضر تفییر ہے جوار دوخوان طبقے کے لئے زیادہ افادیت رکھتی ہے اس لئے کہ اس میں فنی اصطلاحات اور طویل علمی مباحث کی بجائے آیات کے اصل مفہوم کو مخضر اور مفید حواشی کے ذریعے ذہن نشین کرانے کی کوشش کی گئی ہے۔

البيان مولاناحافظ محد ابرائيم مير سيالكوئي (م ١٩٥٢ه):

مولانا مشہور مناظر بہترین خطیب، مفسر قرآن اور زہدو تقویٰ کا پیکر، فصیح و بلیغ، نہایت ذبین طبع تھے۔ان کے طرز استدلال میں جدید و قدیم کی نہایت مناسب آمیزش ملتی ہے تفسیر قرآن مجید سے آپ کوخاص شغف تھا۔اس موضوع پر متعدد تالیفات فرمائیں۔

(۱) تفسیر سورۃ فاتحہ بنام واضح البیان: یہ سورۃ فاتحہ کی تفسیر ہے لیکن حقیقت میں قرآن مجید کے اہم مضامین پر مشتمل ہے۔اہل علم کو اس کے مطالعہ سے ایسا ذوق اور سرور حاصل ہوتا ہے کہ قرآن مجید کا اعجازی کمال نظر کے سامنے آجاتا ہے۔

(۲) تبصیر الرحمان فی تفسیر الرحمان: اس کے صرف دو پارے شائع ہوئے ہیں۔ ربط آیات کا طریقہ، طرز قدیم وحواثی قدیم مفیدہ، صدر صفحہ میں قرآن مجید کی اصلی عبارت اور بین السطور میں اس کا اردوتر جمہ لکھا ہے۔ اس کے نیچے خط دے کراتنی ہی عربی عبارت مع اردوتر جمہ و تفسیر ککھی ہے۔

(۳) تفسير سورة الرحمٰن

(۴) تفسير سورة النجم

۱۸ ترجمان القرآن از مولانا ابوالكلام آزاد (م۸۷ ساھ/١٩٥٨ء)۔

ان کا نام احمد ، کنیت ابولکلام اور تخلص آزاد تھا، آپ کے والد مولوی خیر الدین قادری نقشبندی مشہور صوفی بزرگ تھے۔ ترجمان القرآن کی پہلی جلد سورۃ فاتحہ سے آخر سورہ الا نعام تک ہے پانچ سو بتیس صفحات پر مشمل ہے دوسری جلد جس میں اول سورۃ اعراف سے آخر سورۃ المومنون تک کا ترجمہ اور تفسیر ہے۔ اردوز بان میں بے شار تراجم اور تفاسیر ہیں لیکن مولا نا ابو الکلام آزاد نے جدید دور کے تفاضوں کے مطابق جس طرح قرآن مجید کی تفسیر کی ہے اس نے اس تفسیر کو اسلامی ادب میں ایک بلند مقام دیا ہے۔ تمام دین، معاشرتی، سیاسی اور معاشی مسائل کو عقلی اور نقلی دلائل سے خوبصورت ادبی زبان میں بیان کیا ہے خصوصاً دو سورتوں سورہ فاتحہ اور سورۃ کہف کی تفسیر کاجو علمی مقام ہے وہ کسی دوسری تفسیر کو میسر نہیں یہ تفسیر قرآن مجید کے اسرار ور موز کو بیان کرتی ہے۔

النفيراز مولانا احمد على لا بورگ (م ١٨ ١١ه):

قرآن کریم کاایک ایسا جامع ترجمہ ہے جس کو تمام علماء نے مفید قرار دیا ہے۔ ۱۳۸۱ھ میں لاہور ہی میں وصال فرمایا۔

۲۰ ترجمه کشف الرحمٰن مع تبیسر القرآن و تسهیل القرآن از مولانا احمد سعید د بلوی (م ۸۲ ساه/۱۹۶۲):

اس کے حاشیہ پر پہلے مختصر تفسیر ہے جس کا نام "تبسیر" ہے۔اس کے بعد مفصل تفسیر ہے جس کا ام "تبسیر" ہے۔اس کے بعد تحریر ہے" باقی ضمیمہ میں " نام " تسہیل" ہے۔ م صفح میں " تسہیل القرآن" کی پھھ سطریں لکھنے کے بعد تحریر ہے" باقی ضمیمہ میں " چند صفحات پر مشتمل ضمیمے ہیں۔ ناشر مکتبہ رشیدیہ، کراچی (۱۹۸۱ء) ہے۔

۲۱ تقریب القرآن از مولانا عبد الوباب خان (م ۱۳۸۳ه/۱۹۲۳ء):

مولانا عبدالوہاب صاحب نے آیات قرآنیہ کاترجمہ تحت اللفظ کیا ہے جس کو محاورے سے قریب کرنے کے لئے قوسین کا استعال کیا گیا ہے۔ تفسیر کے سلسلے میں آپ سب سے زیادہ اہمیت آیات بالآیات کو ہی دیتے ہیں۔ تفسیر میں مولانا صاحب نے جمہور متر جمین و مفسرین سے کہیں کہیں الگ راستہ اختیار کیا ہے ترجمہ میں تو یہ اختلاف بہت ہی کم ہے مگر تشریحات میں کافی ہے۔

۲۲ معارف القرآن از مولانا مفتى محمد شفيج (م ۱۹۹۱ هر ۱۹۷۲):

تفیر معارف القرآن آٹھ جلدوں میں ہے۔ مولانا نے متن قرآن کا ترجمہ مولانا محمود الحسن سے اخذ کیا ہے جو دراصل شاہ عبدالقادر کا ترجمہ ہے۔ مولانا معارف و مسائل کے عنوان سے ہر سورت کے موضوعات کو زیر بحث لائے ہیں۔ مولانا نے اس دور کے معتر ضین اور مستشر قین کے اعتراضات کا رد کیا ہے۔ اس ہورتوں اور آیات کا ربط بر قرار رکھا گیا ہے۔ اس میں فقہی مسائل کے ضمن میں فقہائے اربعہ کے مسالک کا ذکر کیا ہے۔ یہ بہت مفصل تفییر ہے۔ حنی مسلک کی ترجمان تفییر ہے۔

۲۳ تفیر ماجدی از مولانا عبد الماجد دریاآ بادی (م۱۳۹۸ه/۱۹۷۱ه):

تفییر کو لکھتے وقت مولانا نے عربی، فارسی اور اردو میں تمام تفییری ادب سامنے رکھالیکن حقیقت یہ ہے کہ تفییر ماجدی مولانا اشرف علی تھانوی کی شرح ہے۔ جو معارف، اسرار اور غوامض مولانا تھانوی کی شرح ہے۔ جو معارف، اسرار اور غوامض مولانا تھانوی کی تفییر بیان القرآن میں ملتے ہیں مولانا دریاآ بادی نے انہی اسرار ورموز کو خوبصورت ادبی انداز میں اپنی تفییر میں بیان کردئے ہیں۔ اردودان طبقہ اور اہل علم کے لئے یہ تفییر بہت مفید چیز ہے۔ ۲۸ میں اپنی تفییر میں القرآن از مولانا ابوالا علی مودودی (م ۱۹۲۰ھ/۱۹۷۹ء):

یہ تفسیر تقریبابتیں سال کے عرصہ میں ممکل ہوئی۔ ۱۹۴۳ء سے مجلّہ ترجمان القرآن میں چھپنا شروع ہوئی۔ ۱۹۷۲ء میں پایہ سخیل تک پہنچی۔ مولانا نے قرآن مجید کے متن کا لفظی ترجمہ نہیں کیا۔ بلکہ قرآنی آیت یا آیات کا جو مفہوم تھااس کو نہایت خوبصورت الفاظ میں بیان کیا ہے۔ مولانا نے متوسط تعلیم یافتہ طبقہ کے سامنے اسلام کا ضابطہ حیات بیان کیا ہے۔ مولانانے خود فرمایا ہے کہ اس میں قرآن کے الفاظ کو اردو کا جامہ پہنانے کی بجائے یہ کوشش کی ہے کہ قرآن کی ایک عبارت کو پڑھ کر جو مفہوم میری سمجھ میں آتا ہے اور جو اثر میرے دل پر پڑتا ہے اسے حتی الامکان صحت کے ساتھ اپنی زبان میں منتقل کردوں۔اس تفیر کا انگریزی میں ترجمہ حجیب چکا ہے۔

۲۵ معارف القرآن از مولانا محد ادريس كاند صلوى (م ۱۹۸۳ ما ۱۹۸۳):

یہ تفسیر سات جلدوں پر مشتمل ہے۔ مصنف نے اس تفسیر کو ۱۳۱۰ء میں لکھناشر وع کیا، مولانا موصوف نے اس تفسیر کے ارتقاء پر روشنی ڈالی ہے اور پھر بتایا ہے موصوف نے اس تفسیر کے مقدمے میں بر صغیر میں حصہ لینے کے لئے لکھی ہیں۔ یہ تفسیر نہایت مفید ہے۔ بندر ہویں صدی ہجری میں ۱۳۲۱ھ تک کی چند معروف تفاسیر یہ ہیں:

ا ـ تفسير ضياء القرآن از پير محمد كرم شاه الازم ري (م١٩٩٨ه):

تفسیر ضاء القرآن اردوزبان میں ہے۔اس میں متن قرآن کاتر جمہ با محاورہ اور سلیس زبان میں کیا گیا ہے۔ تمام قرآن کو ربط سور اور آیات میں منسلک کر دیا ہے۔ یہ تفسیر حفی فقہ (بریلوی) کی نمائندگی کرتی ہے، فقہی مسائل میں فقہائے اربعہ کے مسالک کاذکر کیا ہے لیکن امام ابو حنیفہ کے مسلک کو ترجیح دی ہے۔ لیکن فقہی مباحث میں اعتدال کا راستہ اختیار کیا گیا ہے۔ ضعیف روایات سے گریز کیا گیا ہے اور اپنے مسلک کی وضاحت کے لیے قرآن مجید اواحادیث کو سند کے طور پر پیش کیا ہے۔

۲ تدر قرآن از مولاناامین احسن اصلاحی (م۱۸ماه/۱۹۹۷ء)۔

مولانا اصلاحی صاحب نے پہلے قرآنی متن کا ترجمہ ، بعد میں الفاظ کا عربی لغت کی روسے مفہوم بیان کیا ہے۔ اپنی تفییر میں عربی لغت سے باہر نہیں نگلتے۔ ہم سورت کے مختلف موضوعات پر بحث کرتے ہیں اور سور توں کے باہمی ربط کا خاص خیال رکھتے ہیں۔ ہم آیت کا مفہوم واضح کرنے کے لئے اس مفہوم کی بیشتر آیات کو جمع کرتے ہیں پھر تمام آیات کی روشنی میں زیر بحث آیت کا مفہوم واضح کرتے ہیں۔ اور بیشتر آیات کو جمع کرتے ہیں گا اسلامی نظریہ سے مگراؤ پیدا ہوا ہے وہاں اسلامی نظریہ کی صحت اور جہال بھی جدید فلسفہ اور تحریکات کا اسلامی نظریہ سے مگراؤ پیدا ہوا ہے وہاں اسلامی نظریت کو بھی رد کیا برتری کو ثابت کرنے کی کوشش کی ہے۔ اس کے ساتھ ساتھ مذاہب عالم کے باطل نظریات کو بھی رد کیا ہے۔ بعض مقامات پر مولانا صاحب محد ثین اور فقہاء سے الگ رائے رکھتے ہیں۔ مثلًا احادیث رجم کا پکسر انکار کرتے ہیں۔

۳- تفسیر تبیان القرآن از غلام رسول سعیدی۔

تبیان القرآن مولانا سعیدی کی الیمی تفسیر ہے جس میں تفاسیر قرآن کا خلاصہ خوبصورت اور دکش انداز میں بیان کیا گیا ہے۔ ترجمہ میں زیادہ تر سیداحمد کا ظمیؒ کے ترجمہ "البیان "سے استفادہ کیا ہے۔ اور تفسیر میں کئی کتب سے استفادہ کیا ہے۔

٧- تفسير احسن البيان از حافظ صلاح الدين يوسف:

یہ حاشیہ قرآن یا مخضر تفسیر ہے "احسن البیان " میں زیادہ تفصیل سے کام نہیں لیا گیا، تاہم پھر بھی کوشش کی گئی ہے کہ عوام کو قرآن فہمی اور اس کے مشکل مقامات کے لئے جتنی تفصیل کی ضرورت ہے اسے اختصار و جامعیت کے ساتھ ضرور پیش کیا جائے۔ یہ کتاب بہت مفید ہے اور اس کو سعود کی عرب کی طرف سے شائع کر کے تقسیم کیا گیا ہے۔ مصنف ابھی زندہ ہیں اور لاہور میں قیام ہے۔ ق

۵ تفسير تبيير القرآن از عبد الرحلن كيلاني:

مولانا کیلانی بڑے معروف عالم دین ہیں۔ ان کی تفییر میں قرآن و حدیث سے بہت زیادہ استفادہ کیا گیا ہے۔ یہ چپار جلدوں میں شائع ہوئی ہے۔ یہ دریائے فیض دو سوسال سے (موضح قرآن سے شروع ہو کر) اپنی بھر پور روانی کے ساتھ جاری ہے۔ ہمارا دور ار دو تفییر نگاری کا روشن ترین دور ہے جس میں جلیل القدر ار دو مفسرین نے ار دوزبان میں فن تفییر نگاری کو چپار چپند لگا دیئے۔ علاوہ ازیں عربی و فارسی کی بہت سی مہتم بالثان تفاسیر کوار دوکا جامع بہنا ہا گیا '''۔

بر صغیر کے تفییری ادب میں ابو بکر اسحاق بن تاج الدین ابو الحن الصوفی الحنفی معروف به ابن التاج البکری الملتانی (م ۲۳۱ سے ۱۳۳۱ء) کی "خلاصة جو اہر القرآن فی بیان معانی الفرقان" کو باقاعدہ پہلی کاوش خیال کیا جاتا ہے۔ اس کا مخطوط برلن کے کتب خانہ میں محفوظ ہے۔ بر صغیر کے اہل علم نے معانی و مفاہیم کے به کراں سمندر سے علم وفن کی مختلف جہوں اور زاویوں سے تفییر قرآن کا ایسا ضخیم ذخیرہ مرتب کیا ہے کہ جس کا مقام و مرتبہ کسی بھی دوسرے خطے میں ہونے والی الی کوششوں سے ہر گز کم نہیں۔ جم کے اعتبار سے عربی زبان کے بعد سب سے زیادہ ترجمہ و تفییر بالماثور کے رجمان نے اگر چہ جگہ تو نہیں۔ جم کے اعتبار سے عربی زبان کے بعد سب سے زیادہ ترجمہ و تفییر بالماثور کے رجمان نے اگر چہ جگہ تو پائی ہے مگر الگ سے ممکل تفییر بالماثور کے حوالے سے کم لوگوں نے تفاسیر مرتب کی ہیں۔ یہ رجمان یہاں کے مذہبی رجمانات کی عکائی کرتا ہے جس میں فقہی پہلوزیادہ غالب ہے۔ اس دبستان میں جو ماثورہ تفاسیر کسی گئی ہیں ان میں "احسن التفاسیر از سید احمد حسن محدث دہلوی (م ۱۳۳۸ ہے ۱۹۱۹ء) کو نمایاں مقام حاصل ہے۔مذکورہ تفییر جس دور (بیسویں صدی کے آغاز) میں کسی گئی وہ بر صغیر کے مسلم ادب کا حاصل ہے۔مذکورہ تفییر جس دور (بیسویں صدی کے آغاز) میں کسی گئی وہ بر صغیر کے مسلم ادب کا حاصل ہے۔مذکورہ تفیر جس دور (بیسویں صدی کے آغاز) میں کسی گئی وہ بر صغیر کے مسلم ادب کا

سنہری دور ہے۔اس دور کے ہر شعبہ میں ایسے ایسے علمی جواہر و موتی بھرے نظر آتے ہیں کہ بعد کے ادوار میں اس کی نظر نہیں ملتی۔ خاص سیاسی حالات کے پس منظر میں یہاں خاصا فکری تنوع تھا اور الگ الگ افکار و نظریات کے تحت بہت ساعلمی لٹر پچر زینت قرطاس بنا قطع نظر اس کے کہ وہ افکار جمہور کو قابل قبول بھی ہیں یا نہیں۔ چنانچہ اس فکری الجھاؤاور انتشار کے وقت ضرورت تھی کہ کتاب ہدایت کی الیم آسان فہم اور ٹھوس علمی حوالے سے تغییر کی جائے جوامت کو ادھر ادھر ٹھو کریں کھانے کی بجائے در بار نبوگ کی طرف رجوع کرنے کا سبب بنے اور صاحب کتاب کی تعلیمات کی روشنی میں اپنے مسائل کا حل کرنے کا طرف رجوع کرنے کا سبب بنے اور صاحب کتاب کی تعلیمات کی روشنی میں اپنے مسائل کا حل کرنے کا رویہ پنینے کا رجھان عام ہو۔اگر ہم احسن التفاسیر کو اس حوالے سے پر کھیں تو یہ اس کسوٹی پر پوری اثرتی ہے۔ برصغیر کی اس مائی ناز تفییر بالماثور میں قدیم وجد یہ کلامی مسائل، فقہی اختلافات کا نبوی حل اور در آمدہ فتنوں کے تدارک کی بحث نے جہاں اصحاب علم و فضل کے لیے علمی ذوق کا سامان مہیا کیا ہے وہیں عوام کے لیے بھی عام فہم انداز میں رہنمائی کا فریضہ سر انجام دیا ہے۔ اس انفاسیر سے متعلق تفصیلات زیادہ تریں رہنمائی کا فریضہ سر انجام دیا ہے۔ اس انفاسیر سے متعلق تفصیلات زیادہ تریار بی تفییر یہ مشمل اردو کتب سے ماخوذ ہیں۔ نیز اصل کت طبع شدہ ایڈ پشنز سے لی گئی ہیں۔)

حواله جات

ا قرآن مجید،النحل (۱۲): ۲۴ په

^{&#}x27;۔ مرزاقلیج بیگ، چنج نامه (فریدون مک، کراچی) (متر جم انگلش) ص: ۸۷۔

[&]quot; مبارك يوري، قاضي اطهر، خلافت راشده اور هندوستان (اسلامك پياشنگ بإيوَس، لا هور) ص: ۲۱۹-۲۱۸ -

م. ممارک بوری، قاضی اطهر ، خلافت راشده اور ہندوستان ، ص : ۲۳-

ه_ابن کثیر، البدایه والنهایه (دار الفکر، بیروت) ۸۸/۹_

الله مبارک بوری، قاضی اطهر، خلافت راشده اور هندوستان ، ص: ۲۲۲-۲۲۱ ـ

²_ مبارك بورى، قاضى اطهر، خلافت راشده اور ہندوستان ، ص: ۲۲۲_

[^] مبارك يوري، قاضي اطهر، خلافت راشده اور مندوستان ، ص: ۲۲۲_

⁹ مبارك يوري، قاضي اطهر، خلافت راشده اور ہندوستان ، ص : ۲۲۳-۲۲۳ ـ

ا مبارک یوری، قاضی اطهر، خلافت راشده اور هندوستان ، ص: • ۱۹-۱۸۹ -

[&]quot; مبار کپوری، قاضی اطهر، خلافت امویه اور هندوستان (اسلامک پیبشنگ بائوس، شیش محل روڈ، لا هور) ص: ۱۹-۹-۹۰ س

^{تا}مبار کپوری، قاضی اطهر ، خلافت عباسیه اور هندوستان ، ص۷۷ ۳۷۸ س

```
"ايضاً، ص٩٥٣_
```

"بزرگ بن شهر بار، کتاب عجائب الهند (تهران، ۱۹۲۷ء) ص ۳-۴-

۱۰ بریوانی، عبدالقادر، منتخب التواریخ (کلکته ، ۱۸۶۹ء) ۸۹/۱، بحواله علوم القرآن ششماہی ، علی گڑھ (۱-۲ جنوری-

د سمبر ۱۹۵۵) ص۰۱-

۱۳ قاضی چترالی، محمد حبیب الله، ڈاکٹر، بر صغیر میں قرآن فہمی کا تقیدی جائزہ (زمزم پبلشرز کراچی، ستمبر ۲۰۰۷) ص ۱۸۲۔

ا ذا كثر آفتاب خان، ڈا كثر مولا نا عبدا ككيم اكبرى، علم تفسير و حديث كاار تقاء (ادبيات، ار دو بازار لامور) _

^اسيوطي، جلال الدين، الدرالمنثور (دار الفكر ، بير وت ١٩٩٣ء) ١٩٣٣- م

ا قاضی چرزالی، محمد حبیب الله، ڈاکٹر، بر صغیر میں قرآن فنہی کا تقیدی جائزہ، ص ۱۸۳۔

· عباسی، ڈاکٹر عبدالحمید خال، علم تفسیر اور اس کاار تفاء (علامه اقبال اوپن یو نیورسٹی، اسلام آباد)

صهمدےم

الضاً، ص٠٥٥ _

۲۲ ایضاً، ص ۵۵۸_۵۵۵_

^{۲۳}ایضاً، ص۲۵_

^{۲۴}ایضاً، ص۵۲۲_

^{۲۵}ایضا، ص۵۲۵_

۲۶ ایضا، ص ا ۵۷ ـ

^{۲۷}ایضا، ص۵۷۳ م۵۷۸

۲۸ ایضا، ص۵۷۵_۲۷۵_

¹⁹ایضا، ص۵۹۵_۵۹۲_

· تقوی، جمیل، ار دو تفاسیر ((کتابیات) مقتدره قومی زبان، اسلام آباد) ص ۲۳-۲۵-

ا علم تفییر و حدیث کاار تقاء ، ص : ۸۷ _

^{۳۲} ملاحظه هو شاه ولی الله،الفوز الکبیر _

۳۳علم تفییر و حدیث کاار تقا_ء ، ص: ۸۷_۸۸_

مهالضاً، ص٢٦ ـ

^{۳۵}ایضاً، ص : ۸۸_

٣٦عباسي، ڈاکٹر عبدالحمید خال، علم تفسیر اور اس کاار تقاء ، ص ١٣٥ ـ ١٣٨ ـ

^{۳۷}ایضاً، ص ۲۳۹_

٣٨ ايضاً، ص ٢٩٨_

٣٩ ايضاً، ص٧٧٧_

^{به}ایضا، ص۲۶۷_

ام نقوی، جمیل،ار دو تفاسیر ، ص۷۷۔